

Lingululeni Amatontonkanyo Yenu Ne Cebo Cakwa Lesa

Abahebere 4:12-13 “Pantu Icebo cakwa Lesa ca mweo, kabili ca maka, kabili caliluma ukucila ulupanga ulwatwila kubili kubili, kabili cilatula na ku kulekanyo umweo no mupashi, ne mfyumfyu no bufyompo, cilingulula amatontonkanyo na mapange ya mutima. Kabili takuli icibumbwa icishimoneka mu menso Yakwe: awe ifintu fyonse fyaba ubwamba kabili fyali kupukulwa ku menso ya kwa uyo tuli no kulubululako.”

“Munyina Branham, napapata londolola ifyo umuntu engeshiba nga cakutila ena aletontonkanya amatontonkanyo yakwe umwine, atemwa nga ciwa alebika amatontonkanyo mu mutima wakwe ukulenga wene ukutontonkanya ifyalubana, maka maka, nga na wishiba taulefwaya ukutontonkanya yena.”

Lyena, nga na yapusana ne Cebo, lyena ku tontonkanya kwa kwa ciwa. Nga yena yali ne Cebo, kwena ku tontonkanya kwa kwa Lesa. Nga yena matontonkanyo ayalubana, cena ni ciwa. Nga yena matontonkanyo ayasuma aya Cebo kabili aya kwa Lesa, kwena ku tontonkanya kwakwa Lesa.

Kasesema uwa mu bushiku bwesu bali mwipwishe ukutwalilila, “Nge lyashi lili ilya kutila ciwa alebika amatontonkanyo mu mutima obe pa cintu cimo, musangonshi yenga cimfiwa atemwa uku fumishiwapo?”

Sendeni ulubali lumbi ukufuma kuli yena. Nga ciwa alelenga iwe ukutontonkanya ukutila muli ... Nga nawishiba uli Mwinakristu, kabili ena aleesha

ukulenga iwe ukutontonkanya iwe tauli Mwinakristu, senda fye ulubali lumbi, **sosa, “Ndi Mwinakristu.” Ilyo lyonse ukwishiba kobe kulelingana ne Cebo cakwa Lesa sosa, “Ndi Mwinakristu.”** Icintu cimbi icashala, umusango umo wine. [1]

Kristu ni Mfumu ya sha mfumu kabili Shikulu waba shikulu, Mesiya uwasubwa. Uwacetekela e katilila kuli cilya Cebo. Lesa ne Cebo Cakwe baba Umo. Ine ne cebo candi twaba umo. **Imwe ne cebo cenu mwaba umo.** Lyena mwishintilila, ukubomfya amatontonkanyo yenu mwebene; bomfyeni itontonkanyo Lyakwe, lyena muli cilundwa ca kwa Lesa **pa mulandu Icebo Cakwe na imwe mulesa mukuba cimo cine.** Mwamona? Lyena muli mu Bufumu. [2]

Lyena tuli Cebo cakwa Lesa ukulengwa ukumonekela. Ulya e musango Lesa afwaya ulukuta Lwakwe: caba ukuilangisha Umwine. Musangonshi Ena e ngailangisha Umwine kano fye Imbuto Yakwe Umwine ili muli ulyo muntu? **Musangonshi mwinga bomfya amatontonkanyo yenu mwebene na Lesa ukuilangisha Umwine ukupitila muli imwe?** [3]

Lelo ni filya fine ifyo Lesa afwaya: sheni fyonse no kukonka Wene. Filya efyo Lesa afwaya. Ifwe tulingile ukucita cena naifwe. Inshita shimo tulingile twasha amatontonkanyo yesu yene. **Nga amatontonkanyo yesu pa cintu icili conse yali ayapusana ne Cebo cakwa Lesa, tulingile twasha amatontonkanyo yesu fwebene no kukonka Wene.** Kabili inshila fye yeka ifwe twingakonka Wene caba ukukonka Icebo Cakwe, no kunakila Cena. Kabili icakulomba cakwa Lesa, kabili nefyo Lesa afwaya cili icakutula twasha fyonse no kukonka Wene (*Luka 9:23*).

Nomba, nga ulya Lesa umo wine uyo uwalembela Baibele ali muli imwe, **imwe ta muli palwenu** (*Abena Galatia 2:19-20*). Imwe muli abafwa ku fintu fya mwi sonde. Imwe muli abafwa ku matontonkanyo yenu mwebene. Kabili umutima uwali muli Kristu uuli muli imwe, lilya lyena mulakana fyonse no kukonka Wene. Te matontonkanyo yenu mwebene; ifyo Ena alesosa. “Te bufwayo bwandi; Ubwenu, Shikulu.” (*Mateo 26:36-42*). **Lyena mulatendeka ukutantikwa ne Cebo cakwa Lesa.** [4]

Imwe mulingile ukufwa. Imwe mulingile ukufwa ilyo ta mulafyalwa cipyacipya. Ulubuto ululi lonse lulingile ukufwa ilyo talulamena nakabili. Kano fye lwafwa, lulekala lweka (*Yohane 12:24*). **Umuntu alingile ukufwa ku matontonkanyo yakwe umwine.** Ena alingile ukufwa mu kutontonkanya pa cintu icili conse kano Icebo cakwa Lesa, no kwisa inshila Yakwe. Ulya e mufula wa kwa Lesa. **Ifwe tatukumanya Wene pa ma tontonkanyo yesu.** Ifwe tukamanya Wene pafyo Ena asosa ukuti citeni. Ilya e nshila iyapelwa na Lesa kuli ifwe. Abantu balabutuka yena; bena tabafwaya yena. Lelo cena cishinka nangu cibe fyo. Cena cilaleta imfwa, kabili imwe mulingile ukufwa, ukufwa ku matontonkanyo yenu.

“Cisuma, naliishiba Baibele ilasosa cena, lelo teti njiluke cena.” **Lyena ikaleni palya mpaka Lesa asokolola cena.** Cilya cishinka. Kulya e kufyalwa cipya cipya. [5]

Kabili **beni balingile ukukwata ukutanikwa ilyo tamulakwata ukubuka** (*Abena Galatia 6:14*). Kabili ilyo ulukuta talulamona amaka aya kubuka, ilyo nshilamona bukapyunga ubupya ukucitika ne mwine, ilyo tamulaingila mwisenge lipya na Lesa, **kulingile**

kwabako ukuitanika we mwine pakutila kwingesa ukubuka. Ifwe tulingile ukufwa ku matontonkanyo yesu fwebene, ukufwa ku nshila shesu fwebene, ukufwa kuli fyonse ifya tushinguluka, ukupita mu mesho na mu kucushiwa, pakutila twinga mona ukubuka ukupya, Umweo upya. Ilyo umubembu talati abe Umwinakristu, **kulingile kwabako imfwa, lyena ukubuka.** [6]

Nomba, nga kuti twaipela fwebene umupwilapo kuli Lesa kabili na kubufwayo Bwakwe no kulufya amatontonkanyo yesu fwebene, no kuleka fye **umutima wakwa Kristu** ukuba muli ifwe (*Abena Filipi 2:5*), ukubomba kumo kwine kwa Mupashi kuti kwabomba ukupitila muli ifwe ngefyo ifintu fycifyalilwa ficita, ifintu fye fimo fine. **Pa mulandu twalilengelwe intanshi kuli ilye pange ukutungulula, ukuteka, kabili no kulumbanya Lesa no kwikalila Lesa.**

Nomba, Yesu atile, *“Nga mwaikala muli Ine ne Fyebo Fyandi fyaikala muli imwe, lombeni ico mulefwaya kabili ci kapelwa kuli imwe. Nga mwaikala muli Ine ne Cebo Candi caikala muli imwe...”* (*Yohane 15:1-7*).

Nomba, Tata ne Cebo Cakwe tafyapatukana, **pa mulandu Icebo e Mwana Wakwe.** “Mu kutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo calengelwe mu buntunse no kwikala pakati kesu” (*Yohane 1:1+14*). Lesa ne Cebo Cakwe tafyapatukana. **Imwe teti mukwate Lesa ukwabula ukukwata Icebo Cakwe, kabili ilyo mwakwata Icebo Cakwe, imwe na mukwata Lesa.** [7]

Nomba, icintu cakubalilapo ico mulingile ukucita, cili ukuipela mwebene onse kuli Kristu, kabili peleni

amano yenu ku Cebo Cakwe. **“Shikulu, nshabombele pa myumfwile yandi ne mwine, pa matontonkanyo yandi ne mwine. Nakulabombela fye pa Cebo Cenu. Nshakulakwata ubutungulushi pa matontonkanyo yandi ne mwine pali cena.”** [8]

Cisuma. E ico abacetekela aba Cebo no Mupashi balingile ukuba umo. Muleumfwa cena? **Abacetekela, Icebo, kabili no Mupashi bena mucine baba Umo.** Imwe tamukwata ukutontonkanya pa Iwenu mwebene; imwe tamubomfya amano yenu mwebene. Bushe ici tacawama? Umutima uwali muli Kristu uuli muli imwe (*Abena Filipi 2:5*). Mwamona? Umutima wakwa Kristu muli imwe uuli no kusenda Icebo ngefyo Wene acitile, pa mulandu Wene ali Cebo. Kabili umutima wakwa Kristu muli imwe, **imwe muli Cebo. Imwe muli Cebo cakwa Lesa ica mweo. Abakwiminako Wene pano pe sonde (11 Abena Korinti 5:20),** ukutwalilila umulimo. Ulukuta lungile ukuba ulya musango.

Kabili ilyo cabe fyo, Baibele ilelangishiwa nakabili ngefyo cali munshiku shantendekelo sha basambi, nga filya fine abasambi. **Baibele ili ya mweo nakabili muli imwe.** [3]

Nomba, namwishiba, ndi uwansansa nganshi ukwishiba ukutila kwaba inshila iyapelwa. Mwamona, kwaba fye inshila shibili pa cili conse: **ilya ni nshila iyalungama ne nshila iyalubana. Kabili ilya ni nshila yenu ne nshila yakwa Lesa.** Imwe teti mukwate inshila yenu mwebene no kuba mu nshila yakwa Lesa; kabili imwe teti mube munshila yakwa Lesa no kukwata inshila yenu mwebene. Mwamona? E ico caba cimo atemwa icibiye. Cili nalimo munshila yenu atemwa inshila yakwa Lesa. **Cena matontonkanyo**

yenu napamo Icebo cakwa Lesa. Mwamona? Imwe mulingile ukusumina cimo. Imwe teti musende amatontonkanyo yenu mwebene. E ico umuntu afyelwe uwa kufilwa, kabili lyonse ena aba uwa kufilwa. E ico cinshi muleesha ukushintilila pa kwiluka kwenu mwebene? Cinshi teti musendele Icebo cakwa Lesa palwa cena, pa mulandu Ena lyonse ala muleta mukulungama. [9]

Pa mulandu ibukisheni. **Imwe teti mukwate umutima wakwa Kristu no mutima we sonde pa nshita imo ine.** Imwe teti mube mu nshila yenu ne nshila yakwa Lesa pa nshita imo ine. Imwe mulingile ukufuma mu nshila yenu mwebene ukuleka Lesa akwate inshila Yakwe. **Ilya e nshila fye yeka mukatala ukucita icintu icili conse.** Imwe mulingile ukutaluka ku matontonkayo yenu mwebene, ukwelenganya kwenu mwebene (*Amapinda 3:5-6*). Mwiesha ukwelenganya; cetekeleni fye (*11 Abena Korinti 10:3-6*).

Nga cakutula Maliya alikwete ukwelenganya pa kufyala kwa kwa nasisungu. Nga cakutula alyeseshe ukusosa, “Nomba, loleleni pali miniti. Nomba, moneni. Nshaishiba umwaume nangu umo. Takwatala kwabako umo nga ulya. Musangonshi ni ngatala ukukwata umwana? Owe, imwe teti munjebe cilya.” Wene talolele pa cintu nangu cimo. **Wene asendele Lesa pa Cebo Cakwe no kutendeka ukutotela Lesa pa mwana.** Ilyo wene talaumfwa ubumi nangu bumo, ilyo talaumfwa nangu cimo, ilyo icishibilo cimo tacilapelwa kuli wene, **wene asendele fye Icebo cakwa Malaika** kabili aile alesangalala no kulumbanya Lesa, ukweba uuli onse wene ali no kukwata umwana, ukwabula ukwishiba umwaume. Lesa tupeni ba Maliya

na bambi abengi ku Phoenix kuno, **abo abengasenda Lesa pa Cebo Cakwe no kutendeka ukusangalala ilyo icintu nangu cimo tacilacitika. Cilya e co mufwaikwa. E pela fye.** Pantu wene alifimbilwe na Mupashi wa Mushilo (*Luka 1:26-56*). **Kabili ilyo Mupashi wa Mushilo mucine wafimba umuntu, bena balasenda Lesa pa Cebo Cakwe. Cilya cilapwishisha cena, ifyo Mupashi wa Mushilo wasosele.** ^[10]

Nomba, ilyo lulyo Lubuuto Iyaikeshe Rebekah umunono, **wene aliishibe icintu cimo muli ena,** cilya e camuletele kuli Isaki. Wene afimbile icinso cakwe. Wene talefwaya nakabili uku kwata icakucitapo na matontonkanyo yakwe. **Isaki ali matontonkanyo yakwe ukufuma lilya no kutwalilila** (*Ukutendeka 24*). Kabili ulukuta ulwine, ilyo lwaikasha yalya amaka yakwa Lesa, ulubatisho lwa Mupashi wa Mushilo, ukufuma mu nkuta sha filonganino, ukufuma mu lukuta lwa Katolika, konse uko luli, **ilyo lulyo lubatisho lwa Mupashi wa Mushilo lwalengwo ukuba ulutuntulu ku bantu,** balya aba lingilwa libela ku mweo wa muyayaya, balamona lwena no kwenda muli Lwena. Ni cinshi cena? Icishibilo capulamo. ^[11]

Lyena tamulebomfya amatontonkanyo yenu mwebene; imwe mulebomfya amatontonkanyo Yakwe. *“Leken i umutima uwali muli Kristu ube muli imwe (Abena Filipi 2:5).* Mwamona? **Tontonkanyeni inshila Yakwe iya ku tontonkanishishamo; soseni ifyo Ena asosa. “Ukulumbula” cipilibula “Ukusosa icintu cimo cine.”** Ukulumbula caba ukulumbula icintu cimo cine, ukusosa icintu cimo cine. Lyena mwilumbula amano yenu mwebene aya mu mutwe. **Fyalweni cipya cipya no kulumbula Icebo Cakwe, lumbuleni ifyo Ena asosa.** Kulya kulumbula. Soseni, *“Ku fipumo*

*Fyakwe, naliposhiwe” (Esaya 53:5). Ku fipumo
Fyakwe, nalikwata insambu—ku filaso Fyakwe, ino ine
nshita, ninkwata insambu ku kupusuka. Ninkwata
insambu ku Mupashi wa Mushilo. Ena alaile cena kuli
ine. Atile, “Ca kuli imwe na bana benu, na abo
abakutali, na bonse abo Shikulu Lesa wesu aketa”
(Imilimo ya Batumwa 2:38-39). [12]*

Umwakumona:

- [1] “Amepusho Na Masuko” (64-0830E), Q-No.
387+388, COD-Book Pg.1158-1159
- [2] “Ukwakanikana Kwe Sonde” (62-1216), par. 118
- [3] “Icebo Icalandwa E Mbuto Ya Ntendekelo” (62-
0318), pg. 28+42
- [4] “Ukusha Fyonse” (62-0123), par. E32, E37
- [5] “Inshila Iya Pelwa Na Lesa Kuli Buno Bushiku”
(64-0206E), par. 32
- [6] “Nalishiba” (60-0417S), par. 61
- [7] “Umufula Uwa Cine Uwa Citetekelo” (55-0113),
par. E14
- [8] “Ni kuli Ani Ukuboko Kwakwa Yehoba Kwa
Sokolwelwa?” (50-0824), par. E42
- [9] “Inshila Iya Pelwa Na Lesa” (62-0728), par. E11
- [10] “Inte” (54-0303), par. E27-E28
- [11] “Icishibilo Ica Pulamo” (62-0708), par. 140
- [12] “Kristu” (55-0221) par. E49